



# కనకధారా స్తోత్రం

 **Temples.bio**

నుండి సులభంగా కనకధారా స్తోత్రం నేర్చుకోండి & జపించండి

[www.temples.bio/s-3](http://www.temples.bio/s-3)

అంగం హరేః పులకభూషణమాశ్రయంతీ  
భృంగాంగనేవ ముకుళాభరణం తమాలమ్ |  
అంగీకృతాఖిలవిభూతిరపాంగలీలా  
మాంగళ్యదాస్తు మమ మంగళదేవతాయాః || 1 ||

ముగ్ధా ముహుర్విదధతీ వదనే మురారేః  
ప్రేమత్రపాప్రణిహితాని గతాగతాని |  
మాలా దృశోర్మధుకరీవ మహోత్పలే యా  
సా మే శ్రియం దిశతు సాగరసంభవాయాః || 2 ||

ఆమీలితాక్షమధిగమ్య ముదా ముకుందం-  
ఆనందకందమనిమేషమనంగతంత్రమ్ |  
ఆకేకరస్థితకనీనికపక్ష్మనేత్రం  
భూత్యై భవేన్మమ భుజంగశయాంగనాయాః || 3 ||

బాహ్వాంతరే మధుజితః శ్రితకౌస్తుభే యా  
హారావళీవ హరినీలమయీ విభాతి |  
కామప్రదా భగవతోఽపి కటాక్షమాలా  
కల్యాణమావహతు మే కమలాలయాయాః || 4 ||

కాలాంబుదాఖిలలితోరసి కైటభారేః  
ధారాధరే స్ఫురతి యా తటిదంగనేవ |  
మాతుస్సమస్తజగతాం మహనీయమూర్తిః  
భద్రాణి మే దిశతు భార్గవనందనాయాః || 5 ||

ప్రాప్తం పదం ప్రథమతః ఖలు యత్యభావాత్  
మాంగళ్యభాజి మధుమాధిని మన్మథేన |  
మయ్యాపతేత్తదిహ మంథరమీక్షణార్థం  
మందాలసం చ మకరాలయకన్యకాయాః || 6 ||  
శ్లో|| నుద్యాద్ దయానుపవనో ద్రవిణాంబుధారామ్

విశ్వామరేంద్రపదవిభ్రమదానదక్షం  
ఆనందహేతురధికం మురవిద్విషోఽపి |  
ఈషన్నిషీదతు మయి క్షణమీక్షణార్థం  
ఇందీవరోదరసహోదరమిందిరాయాః || 7 ||

ఇష్టా విశిష్టమతయోఽపి యయా దయార్ద్ర  
దృష్ట్యా త్రివిష్టపపదం సులభం లభంతే |  
దృష్టిః ప్రహృష్ట కమలోదరదీప్తిరిష్టాం  
పుష్టిం కృషీష్ట మమ పుష్కరవిష్టరాయాః || 8 ||

దద్యాద్దయానుపవనో ద్రవిణాంబుధారా-  
మస్మిన్న కించన విహంగశిశౌ విషణ్ణే |  
దుష్కర్మఘర్మమపనీయ చిరాయ దూరం  
నారాయణప్రణయినీనయనాంబువాహాః || 9 ||

గీర్దేవతేతి గరుడధ్వజసుందరీతి  
శాకంభరీతి శశిశేఖరవల్లభేతి |  
సృష్టిస్థితిప్రళయకేలిషు సంస్థితాయై  
తస్యై నమస్త్రిభువనైకగురోస్తరుణ్యై || 10 ||

శ్రుత్యై నమోఽస్తు శుభకర్మఫలప్రసూత్యై  
రత్యై నమోఽస్తు రమణీయగుణార్ణవాయై ।  
శక్త్యై నమోఽస్తు శతపత్రనికేతనాయై  
పుష్ట్యై నమోఽస్తు పురుషోత్తమవల్లభాయై ॥ 11 ॥

నమోఽస్తు నాళీకనిభాననాయై  
నమోఽస్తు దుగ్ధోదధిజన్మభూమ్యై ।  
నమోఽస్తు సోమామృతసోదరాయై  
నమోఽస్తు నారాయణవల్లభాయై ॥ 12 ॥

నమోఽస్తు హేమాంబుజపీఠికాయై  
నమోఽస్తు భూమండలనాయికాయై ।  
నమోఽస్తు దేవాదిదయాపరాయై  
నమోఽస్తు శారంగాయుధవల్లభాయై ॥ 13 ॥

నమోఽస్తు దేవ్యై భృగునందనాయై  
నమోఽస్తు విష్ణోరురసిస్థితాయై ।  
నమోఽస్తు లక్ష్మ్యై కమలాలయాయై  
నమోఽస్తు దామోదరవల్లభాయై ॥ 14 ॥

నమోఽస్తు కాంత్యై కమలేక్షణాయై  
నమోఽస్తు భూత్యై భువనప్రసూత్యై ।  
నమోఽస్తు దేవాదిభిరర్చితాయై  
నమోఽస్తు నందాతృజవల్లభాయై ॥ 15 ॥

సంపత్కరాణి సకలేంద్రియనందనాని  
సామ్రాజ్యదానవిభవాని సరోరుహాక్షి |  
త్వద్వందనాని దురితోద్ధరణోద్యతాని  
మామేవ మాతరనిశం కలయంతు మాన్యే || 16 ||

యత్కటాక్షసముపాసనావిధిః  
సేవకస్య సకలార్థసంపదః |  
సంతనోతి వచనాంగమానసైః  
త్వాం మురారిహృదయేశ్వరీం భజే || 17 ||

సరసిజనిలయే సరోజహస్తే [సరసిజనయనె]  
ధవళతమాంశుకగంధమాల్యశోభే |  
భగవతి హరివల్లభే మనోజ్ఞే  
త్రిభువనభూతికరి ప్రసీద మహ్యామ్ || 18 ||

ద్విగ్ఘ్నస్తిభిః కనకకుంభముఖావస్పృష్ట  
స్వర్వాహినీ విమలచారుజలప్లుతాంగీమ్ |  
ప్రాతర్నమామి జగతాం జననీమశేష  
లోకాధినాథ-గృహిణీం-అమృతాభిషుత్రీమ్ || 19 ||

కమలే కమలాక్షవల్లభే త్వం  
కరుణాపూరతరంగితైరపాంగైః |  
అవలోకయ మామకించనానాం  
ప్రథమం పాత్రమకృత్రిమం దయాయాః || 20 ||

స్తువంతి యే స్తుతిభిరమూభిరన్వహం  
త్రయీమయీం త్రిభువనమాతరం రమామ్ |  
గుణాధికా గురుతర-భాగ్య-భాగినో [భాగినహ్]   
భవంతి తే భువి బుధభావితాశయాః || 21 ||



 **Temples.bio**

నుండి సులభంగా కనకధారా స్తోత్రం నేర్చుకోండి & జపించండి

[www.temples.bio/s-3](http://www.temples.bio/s-3)